

मेरी आँख और कान तमिलनाडु पर हैं: अमित शाह

अमित शाह ने 2026 के चुनाव में बंगाल व तमिलनाडु में भाजपा शासन का दावा किया

चेन्नई, 08 जून। तमिलनाडु के दो दिवसीय दौरे पर पहुंचे केंद्रीय गृह मंत्री अमित शाह ने रविवार को यहां प्रसिद्ध मीनाक्षी अम्मन मंदिर में पूजा-अर्चना की। मंदिर के प्रवेश द्वार पर पुजारियों और अधिकारियों ने पारंपरिक पूर्ण कुंभम सम्मान के साथ उनका स्वागत किया।

अमित शाह ने मद्रुरै में एक जोशीला भाषण दिया। इसमें उन्होंने कहा कि 2026 के विधानसभा चुनावों के बाद राज्य में भाजपा के नेतृत्व वाला गठबंधन सरकार बनाएगा। राजनीतिक संदेश से भरपूर भाषण में, अमित शाह ने न केवल तमिलनाडु में बल्कि पश्चिम बंगाल में भी भाजपा के आने की भविष्यवाणी की। शाह ने कहा, "तमिलनाडु के लोग भ्रष्ट डीएमके शासन को उखाड़ फेंकने का इंतजार कर रहे हैं। 2026 में तमिलनाडु और पश्चिम बंगाल में भाजपा का शासन निश्चित है। मेरी आंखें और कान तमिलनाडु पर हैं।"

- **केन्द्रीय गृह मंत्री ने कहा कि हमारी सेना की पाकिस्तान में 100 किलोमीटर अंदर सर्जिकल स्ट्राइक ने तमिलनाडु में "समर्थन की लहर" पैदा की है। युवाओं के बीच कावेरी इंजन जैसी स्वदेशी रक्षा परियोजनाओं के बाद चर्चा को बढ़ावा मिला है।**

गृह मंत्री ने ऑपरेशन सिंदूर का भी जिक्र किया और इसे प्रधानमंत्री नरेंद्र मोदी के नेतृत्व में भारत की सैन्य दृढ़ता को दर्शाने वाला एक महत्वपूर्ण मोड़ बताया। शाह ने कहा, "जब पाकिस्तान ने मिसाइल और ड्रोन लॉन्च किए, तो हमारी प्रतिक्रिया ने दुनिया को भारत की ताकत दिखाई। हमारी सेना ने पाकिस्तान में 100 किलोमीटर तक उड़ान भरी और सर्जिकल स्ट्राइक की।" अमित शाह ने दावा किया कि इस मिशन ने तमिलनाडु में "समर्थन की लहर" पैदा की और कहा कि इसने कावेरी इंजन जैसी स्वदेशी रक्षा परियोजनाओं के बारे में युवाओं के बीच चर्चा को भी बढ़ावा

दिया है।

सत्तारूढ़ डीएमके पर व्यापक भ्रष्टाचार और प्रशासनिक विफलता का आरोप लगाते हुए, अमित शाह ने कहा, "इस सरकार ने अपने चुनावी वादों में से 10 प्रतिशत भी पूरे नहीं किए हैं। उन्होंने स्टालिन के नेतृत्व वाली सरकार पर केंद्रीय निर्धियों का दुरुपयोग करने और प्रमुख विकास योजनाओं को लागू करने में विफल रहने का आरोप लगाया।

उन्होंने कहा, "मोदी के फंड तमिलनाडु के लोगों तक नहीं पहुंच रहे हैं; उन्हें डीएमके द्वारा डायवर्ट किया जा रहा है।" उन्होंने दावा किया कि सत्तारूढ़

डीएमके ने अपने चुनावी वादों में से केवल 10 प्रतिशत ही पूरे किए हैं, उन्होंने मुख्यमंत्री एमके स्टालिन को पूरे किए गए चुनावी वादों की सूची साझा करने की चुनौती दी और तमिल में इंजीनियरिंग शिक्षा सहित उच्च शिक्षा को बढ़ावा देने के लिए राज्य की अनिच्छा पर सवाल उठाया।

2026 के तमिलनाडु चुनावों को एक महत्वपूर्ण युद्धक्षेत्र के रूप में पेश करते हुए, अमित शाह ने कहा, "यह प्रत्येक भाजपा कार्यकर्ता के लिए सबसे महत्वपूर्ण क्षेत्र है। अपने हाथ उठाएं और जीत का संकल्प लें।"

डीएमके ने अमित शाह के दावों पर पलटवार किया। पार्टी के प्रवक्ता डॉ. सैयद हफीजुल्लाह ने कहा, "यहां तक कि अमेरिका में भी भाजपा के सत्ता में आने की संभावना है, लेकिन तमिलनाडु में नहीं। 39000 करोड़ रुपये के घोटाले के मामले पर कहा कि भाजपा काल्पनिक दुनिया में जी रही होगी।"

‘प्रधानमंत्री मोदी ने 11 साल में एक भी प्रैस कॉन्फ्रेंस नहीं की’

नयी दिल्ली, 08 जून। कांग्रेस ने लंबे समय बाद रविवार को प्रधानमंत्री नरेंद्र मोदी द्वारा प्रेस के सीधे सवालों का सामना नहीं करने का मुद्दा उठाया और कहा कि 11 साल से किसी शासनाध्यक्ष का प्रेस कॉन्फ्रेंस नहीं करना औचित्यपूर्ण नहीं है।

कांग्रेस संचार विभाग के प्रभारी जयराम रमेश ने यहां एक बयान में कहा कि हर देश के शासनाध्यक्ष समय-

- **कांग्रेस ने सवाल उठाया कि वे प्रेस के सीधे सवालों का जवाब क्यों नहीं देते।**

समय पर प्रेस कॉन्फ्रेंस करते ही हैं। पर, हमारे प्रधानमंत्री को प्रेस के सीधे सवालों का सामना किए हुए 11 साल हो चुके हैं।

उन्होंने कहा, पिछले साल चुनाव प्रचार के दौरान मोदी ने मीडिया इंटरैक्शन को एक शो की तरह प्रोड्यूस, डायरेक्ट और स्क्रिप्ट किया - जिसमें उन्होंने खुद को नॉन-बायोलॉजिकल (शेष अंतिम पृष्ठ पर)

सोनिया गांधी स्वस्थ, दिल्ली रवाना हुईं

शिमला, 08 जून। करीब एक सप्ताह पहले शिमला प्रवास पर आई कांग्रेस की पूर्व राष्ट्रीय अध्यक्ष सोनिया गांधी रविवार को शिमला से वापस दिल्ली रवाना हो गई हैं। वे सड़क मार्ग से चंडीगढ़ के शहीद भगत सिंह एयरपोर्ट गईं और वहां से दिल्ली के लिए रवाना हो गईं। इस दौरान बड़ी संख्या में कांग्रेस नेता और समर्थक एयरपोर्ट पहुंचे। राज्य वन निगम के उपाध्यक्ष

- **आईजीएमसी शिमला ने सोनिया गांधी की सभी जांचों को सामान्य पाया था। वे 2 जून को शिमला आई थीं।**

केहर सिंह खाची के बेटे कांग्रेस नेता मनजीत खाची भी मोहाली तक सोनिया गांधी के साथ गए।

ज्ञातव्य है कि शनिवार को शिमला में सोनिया गांधी की तबीयत खराब हो गई थी और उनका ब्लड प्रेशर बढ़ गया था। शिमला के आई. जी.एम.जी. अस्पताल में उनका चेकअप हुआ तथा जांचों सामान्य पाई गईं। फिर डॉक्टर ने उन्हें वापस भेज दिया था।

सूर्यों के अनुसार, सोनिया गांधी (शेष अंतिम पृष्ठ पर)

सैटेलाइट इमेज ने पाकिस्तान के आदमपुर, भुज हमले की पोल खोली

इमेजरी विश्लेषक ने कहा कि पाकिस्तान ने सैटेलाइट इमेज से छेड़छाड़ कर नकली फोटो जारी की थी

- **शीर्ष इमेजरी विश्लेषक डेमियन साइमन ने बताया कि कैसे पाकिस्तान ने चीनी सैटेलाइट फर्म की मदद से ली गई तस्वीरों में हेरफेर कर झूठी तस्वीरें पेश कीं।**

है। साइमन ने कहा कि समीक्षा करने पर पता चला कि यह तस्वीर संघर्ष से पहले की है और वास्तव में इसमें नियमित रखरखाव से गुजर रहे मिग-29 को दिखाया गया है। इसी तरह भुज में भारतीय एस-400 रडार सिस्टम को नष्ट करने का दावा करते हुए पाकिस्तान ने एक और

तस्वीर प्रसारित की। तस्वीर में सैन्य बेस एग्रन पर काले धब्बे दिखाई दे रहे थे। विश्लेषण करने पर पता चला कि ये तेल के धब्बे या वाहन रखरखाव यार्ड से हो रहे ईंधन रिसाव था। यह तस्वीर भी भारत-पाकिस्तान के बीच हुए टकराव से काफी पहले खींची गई थी और इसका किसी हमले से कोई संबंध नहीं था।

इसी तरह नलिया एयरबेस और जम्मू के एयरपोर्ट पर हमले का दावा भी झूठा निकला। साइमन ने बताया कि श्रीनगर एयरपोर्ट पर नागरिक एग्रन को दिखाने वाली धुंधली छवि का इस्तेमाल बम से हुए नुकसान का संकेत देने के लिए किया गया। अलग-अलग दिनों में ली गई कई स्पष्ट सैटेलाइट छवियों से साइट पर कोई बदलाव नहीं दिखा। पाकिस्तान की ओर से फैलाई जा रही छवि गलत तरीके से पेश की गई थी। (शेष अंतिम पृष्ठ पर)

कोटा में नीट की तैयारी कर रहे छात्र की संदिग्ध मौत

मध्य प्रदेश से 15 दिन पहले आया छात्र हॉस्टल की चौथी मंजिल से नीचे गिरा

कोटा, 8, जून (निस)। राजस्थान में कोटा शहर के विज्ञान नगर थाना इलाके में एक हॉस्टल में रह रहे छात्र की संदिग्ध परिस्थिति में मौत हुई है। छात्र घायल अवस्था में निजी अस्पताल पहुंचा था जिसके बाद पुलिस को सूचना दी गई। पुलिस कॉमर्स कॉलेज चौराहे स्थित निजी अस्पताल में कुछ देर बच्चे का उपचार चला उसके बाद उसने दम तोड़ दिया। छात्र के शव को एम्बुलीएस अस्पताल की मोर्चरी में शिफ्ट कर दिया गया है।

छात्र मूल रूप से मध्यप्रदेश के विदिशा शहर का निवासी है और करीब 10 से 15 दिन पहले ही कोटा आया था। जानकारी के अनुसार यह हॉस्टल कांग्रेस के बड़े नेता का है जिसे कोचिंग संस्थान ही संचालित कर रहा था। बताया जा रहा है कि छात्र फिसल कर सीढ़ी से गिर गया था। इसके बाद सीधा चार मंजिल से नीचे आकर धड़ाम से गिर गया। जिसके बाद

- **चर्चा है कि यह हॉस्टल कांग्रेस के एक बड़े नेता का है तथा कोचिंग संस्थान इसे संचालित करता है।**
- **छात्र ने अस्पताल में कुछ देर के उपचार के बाद ही दम तोड़ दिया। पुलिस जांच कर रही है कि यह हादसा है या आत्महत्या।**

तत्काल उसे अस्पताल ले जाया गया। पुलिस उपअधीक्षक लोकेन्द्र पालीवाल ने बताया कि छात्र के बालकनी से गिरने की सूचना मिली थी। परिजनों को सूचित कर दिया गया है तथा जांच के बाद ही यह स्पष्ट हो पाएगा कि यह हादसा है या आत्महत्या। अस्पताल पहुंचे हैड कांस्टेबल रूप सिंह ने बताया कि छात्र मेडिकल प्रवेश परीक्षा नीट की तैयारी कर रहा था तथा घटना की जानकारी अस्पताल मिली थी। हैड कांस्टेबल के अनुसार, बताया गया है कि छात्र सीढ़ियों से गिरकर घायल हो गया है। वह गिरा है या कोई अन्य मामला है।

इस संबंध में जांच की जा रही है। मौका स्थल भी हमने नहीं देखा है। कितनी ऊंचाई से गिरा है अभी जानकारी फिलहाल नहीं है।

हैड कांस्टेबल का कहना है कि जब पुलिस अस्पताल पहुंची तब छात्र गंभीर रूप से घायल था और बात करने की स्थिति में नहीं था। आधे घंटे बाद ही उसे मृत घोषित कर दिया गया। इस संबंध में छात्र के परिजनों को सूचना दे दी गई है। उनके आने के बाद ही पोस्टमार्टम और अन्य कार्रवाई की जाएगी। घटनास्थल पर जाकर अभी नहीं देखा है। ऐसे में वहां जाकर भी पूरे मामले की जांच की जाएगी।

दिल्ली-राजस्थान में तापमान 44 डिग्री पहुंचेगा

नई दिल्ली, 08 जून। दिल्ली में चुभती-जलती गर्मी का मौसम आ गया है। सूरज ने आग उगलना शुरू कर दिया है। यह तपिश अगले 3 से 4 दिन लगातार बढ़ेगी। तापमान इस दौरान 44 डिग्री तक पहुंच सकता है। मौसम विभाग के मुताबिक दिल्ली-एनसीआर में 9 और 10 जून को भी धूल भरी तेज

- **मौसम विभाग के अनुसार, 3-4 दिन गर्मी तेज रहने की संभावना है।**

हवाएं चलेंगी। दोनों दिन अधिकतम तापमान 41 से 44 और न्यूनतम तापमान 26 से 29 डिग्री तक रह सकता है। इसके बाद 12 और 13 जून को आंशिक बादल दिखाई दे सकते हैं। अधिकतम तापमान इस दौरान 41 से 44 डिग्री तक रहेगा। वहीं न्यूनतम तापमान भी 26 से 29 डिग्री तक रह सकता है। यानी 13 जून तक गर्मी से राहत के कोई आसार नहीं हैं।

राजस्थान में पश्चिमी विक्षोभ का असर खत्म होने के बाद अब प्रचंड गर्मी का दौर फिर से शुरू हो गया है। तेज धूप खिलने से तापमान में तेजी से बढ़ोतरी हो रही है और प्रदेश के कई जिलों में लू भी चलने की संभावना है। पिछले दिनों (शेष अंतिम पृष्ठ पर)

सरकार के ड्राफ्ट से नाराज़ गुर्जरों के एक समूह ने पीलूपुरा में ट्रेन रोकी

दिल्ली-मुम्बई रेलवे ट्रैक पर दो घंटे जाम रहा, प्रशासन की समझाइश के बाद प्रदर्शनकारी हटे



भरतपुर के पीलूपुरा में गुर्जर महापंचायत खत्म होने के बाद गुर्जर समाज के एक समूह ने सरकार के मसौदे का विरोध किया और नाराज होकर रविवार शाम साढ़े 4 बजे दिल्ली-मुंबई रेलवे ट्रैक को दो घंटे तक जाम कर दिया। इस दौरान प्रदर्शनकारियों ने पटरी उखाड़ने की भी कोशिश की। आईजी राहुल प्रकाश, कलेक्टर तथा एसपी ने मौके पर पहुंचकर प्रदर्शनकारियों से समझाइश की और शाम करीब 7 बजे ट्रैक को खाली कराया।

- **पीलूपुरा महापंचायत में मांगों के बारे में सरकार का ड्राफ्ट पढ़कर सुनाया गया, जिस पर महापंचायत ने सहमति व्यक्त की। पर, सरकार के ड्राफ्ट से अनेक लोग नाराज़ हुए और उन्होंने रविवार को साढ़े चार बजे ट्रैक को जाम कर दिया।**

बैसला ने लोगों को वह पढ़कर सुनाया। समाज की सहमति के बाद महापंचायत को समाप्त कर दिया गया। इससे बाद अनेक लोगों ने सरकार के मसौदे का विरोध किया और नाराज होकर रविवार शाम साढ़े 4 बजे रेलवे ट्रैक को जाम कर दिया। गुर्जर समाज ने सरकार को

आज (रविवार) दोपहर तक का अल्टीमेटम दिया था। पटरियों पर बैठे युवाओं को समझाइश के बाद महापंचायत वाली जगह पर बुलाया गया। यहां भरतपुर आईजी राहुल प्रकाश, करौली कलेक्टर नीलाभ सक्सेना, एसपी बृजेश ज्योति उपाध्याय और यूपी के सपा विधायक अतुल प्रधान मौजूद थे। यहां लोगों से समझाइश की गई।

भरतपुर कलेक्टर अमित यादव ने बताया कि जो युवक पटरी पर गए थे, उनको हटा दिया है। यूपी के सपा विधायक अतुल प्रधान प्रधान की समझाइश पर आंदोलनकारी युवाओं ने ट्रैक खाली कर दिया है, रेलवे की टीम ट्रैक को चैक कर उसे चालू कर देगी। पीलूपुरा में आयोजित गुर्जर समाज की महापंचायत में हजारों की संख्या में लोग जुटे। दोपहर 2 बजे तक महापंचायत का पंडाल पूरी तरह खाचाख भर चुका था। भीषण गर्मी के बावजूद लोगों में पंचायत को लेकर खासा उत्साह नजर आया।

- **ब्रह्मपुत्र नदी में नौका सेवाएं आंशिक रूप से शुरू। सिक्किम में लोगों को निकालने के लिए हेलिकॉप्टर लगाया।**

से छह लोग भूस्खलन की चपेट में आकर मरे हैं। नदियों का जलस्तर भी घट रहा है, लेकिन अभी भी कुछ जगहों पर नदियां खतरे के निशान से ऊपर बढ़ रही हैं।

बाढ़ और नदी के जलस्तर को देखते हुए बीते सप्ताह ब्रह्मपुत्र नदी में नौका सेवाएं बंद कर दी गई थीं, लेकिन अब इन्हें आंशिक रूप से फिर से शुरू कर दिया गया है। अधिकारियों ने बताया कि काजीरंगा राष्ट्रीय उद्यान और पोबितोरा वन्यजीव अभयारण्य भी बाढ़ से प्रभावित हैं।

सिक्किम सरकार ने राज्य के उत्तरी हिस्से में भूस्खलन प्रभावित क्षेत्रों में (शेष अंतिम पृष्ठ पर)